



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೭
Volume - 157

ಬೆಂಗಳೂರು, ಶನಿವಾರ, ೧೯, ಫೆಬ್ರವರಿ, ೨೦೨೨ (ಮಾಘ, ೩೦, ಶಕವರ್ಷ, ೧೯೪೩)
BENGALURU, SATURDAY, 19, FEBRUARY, 2022 (MAGHA, 30, SHAKAVARSHA, 1943)

ಸಂಚಿಕೆ ೩೪
Issue 34

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ ಅಟಲ್‌ಜೀ ಜನಸ್ನೇಹಿ ಕೇಂದ್ರಗಳಲ್ಲಿ ವಿತರಿಸುತ್ತಿರುವ
ವಿವಿಧ ಪ್ರಮಾಣ ಪತ್ರಗಳ ಬಳಕೆದಾರರ ಶುಲ್ಕವನ್ನು
ಪರಿಷ್ಕರಿಸುವ ಬಗ್ಗೆ.

ಓದಲಾಗಿದೆ:- 1. ನಿರ್ದೇಶಕರು, ಅಟಲ್‌ಜೀ ಜನಸ್ನೇಹಿ ನಿರ್ದೇಶನಾಲಯ,
ಬೆಂಗಳೂರು ಇವರ ಕಡತ ಸಂಖ್ಯೆ: ಕಂಇ /ಎಜಿಎಸ್
ಕೆ/ಆಡಳಿತ-55/18-19.
2. ಸರ್ಕಾರದ ಆದೇಶ ಸಂಖ್ಯೆ: ಕಂಇ 74 ಎಜಿಎಸ್ 2018
ದಿನಾಂಕ: 07-12-2018.

** ** *

ಪ್ರಸ್ತಾವನೆ:-

ಕಂದಾಯ ಇಲಾಖೆಯ ವಿವಿಧ ಸೇವೆಗಳನ್ನು ಮತ್ತು ಇತರೆ ಇಲಾಖೆಯ ಸೇವೆಗಳನ್ನು
ಒದಗಿಸಲು, ರಾಜ್ಯಾದ್ಯಂತ ಹೋಬಳಿ ಮಟ್ಟದಲ್ಲಿ 769 ಅಟಲ್‌ಜೀ ಜನಸ್ನೇಹಿ ಕೇಂದ್ರಗಳು ಮತ್ತು
122 ಫುಂಟ್ ಆಫೀಸ್‌ಗಳನ್ನು ಸ್ಥಾಪಿಸಲಾಗಿರುತ್ತದೆ. ಸದರಿ ಕೇಂದ್ರಗಳಲ್ಲಿ
ಜಾತಿ/ಆದಾಯ/ವಾಸಸ್ಥಳ, ಆರ್ಟಿಸಿ ಹಾಗೂ ಇತರೆ ಭೂಮಿ ಸೇವೆಗಳಂತಹ ವಿವಿಧ ಪ್ರಮಾಣ
ಪತ್ರಗಳನ್ನು ಸಾರ್ವಜನಿಕರಿಗೆ ವಿತರಿಸಲಾಗುತ್ತಿದೆ.

ಅಟಲ್‌ಜೀ ಜನಸ್ನೇಹಿ ನಿರ್ದೇಶನಾಲಯದ ಅಡಿಯಲ್ಲಿರುವ ನಾಡಕಚೇರಿಗಳಲ್ಲಿ
ಸಾರ್ವಜನಿಕರಿಗೆ ನೀಡಲಾಗುತ್ತಿರುವ 54 ಸೇವೆಗಳಲ್ಲಿ 11 ಸೇವಾ ಶುಲ್ಕ ರಹಿತ ಅರ್ಜಿಗಳನ್ನು
ಹೊರತುಪಡಿಸಿ 43 ಸೇವಾ ಶುಲ್ಕ ಸಹಿತ ಅರ್ಜಿಗಳನ್ನು ವಿತರಿಸಲಾಗುತ್ತಿದೆ.

2006 ರಲ್ಲಿ ಇ-ಆಡಳಿತ ಇಲಾಖೆಯು ಖಾಸಗಿ ಸಹಭಾಗಿತ್ವದೊಂದಿಗೆ ಅನುಷ್ಠಾನಗೊಳಿಸಿದ
ನೆಮ್ಮದಿ ಯೋಜನೆಯನ್ನು 2012 ರಲ್ಲಿ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ (ಇ-
ಆಡಳಿತ)ಯಿಂದ ಕಂದಾಯ ಇಲಾಖೆಗೆ ವರ್ಗಾಯಿಸಿ ನೆಮ್ಮದಿ ಯೋಜನೆಯನ್ನು
ಪುನಶ್ಚೇತನಗೊಳಿಸಲು ಅನುಮೋದನೆಯಾದ ಸಂದರ್ಭದಲ್ಲಿ ವಿವಿಧ ಪ್ರಮಾಣ ಪತ್ರಗಳಿಗೆ ರೂ.
15/-ನ್ನು ನಿಗದಿಪಡಿಸಲಾಗಿತ್ತು. ನಂತರ, ಪ್ರತಿ ಪ್ರಮಾಣ ಪತ್ರಕ್ಕೆ ರೂ.15/-ರಿಂದ ರೂ.25/-ಕ್ಕೆ
ಹೆಚ್ಚಿಸಿ ಮೇಲೆ ಓದಲಾದ ಕ್ರ.ಸಂ. (2) ರಲ್ಲಿ ಆದೇಶಿಸಲಾಗಿತ್ತು. ಪುಸ್ತುತ ಈ ಮೊತ್ತವನ್ನು ರೂ.50/-
ಕ್ಕೆ ಹೆಚ್ಚಿಸುವಂತೆ ಮೇಲೆ ಓದಲಾದ ಕ್ರ.ಸಂ (1) ರ ಕಡತದಲ್ಲಿ ನಿರ್ದೇಶಕರು, ಅಟಲ್‌ಜೀ ಜನಸ್ನೇಹಿ
ನಿರ್ದೇಶನಾಲಯ, ಬೆಂಗಳೂರು ಇವರು ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

(೬೧೪)

ಸದರಿ ಸೇವೆಗಳ ವಿತರಣೆಯಿಂದ ಸಂಗ್ರಹಿಸಲಾಗುವ ಬಳಕೆದಾರರ ನಿಧಿಯಿಂದ ತಾಂತ್ರಿಕ ಸಂಪನ್ಮೂಲಗಳನ್ನು ನೇಮಿಸುವ ವೆಚ್ಚ, ಡೇಟಾ ಎಂಟ್ರಿ ಆಪರೇಟರ್‌ಗಳು, ಹಾರ್ಡ್‌ವೇರ್, ಸ್ಟೇಷನರಿ ಮತ್ತು ಇತರ ವೆಚ್ಚಗಳು, ಬಿಎಸ್‌ಎನ್‌ಎಲ್ ಅಂತರ್ಜಾಲ ಸಂಪರ್ಕ, ಮೊಬೈಲ್ ಶುಲ್ಕಗಳು ಹಾಗೂ ಇತರ ಖರ್ಚುಗಳನ್ನು ನಿರ್ವಹಿಸುವುದು ಅಗತ್ಯವಾಗಿರುತ್ತದೆ.

ಪ್ರಸ್ತುತ ಬಳಕೆದಾರರ ಶುಲ್ಕವನ್ನು ಆಧರಿಸಿ ಬರುವ ವಾರ್ಷಿಕ ಆದಾಯವು, ಅಟಲ್‌ಜೀ ಜನಸ್ನೇಹಿ ಕೇಂದ್ರ ಯೋಜನೆಯ ವ್ಯವಸ್ಥೆಯನ್ನು ನಡೆಸಲು ತಗಲುವ ವಾರ್ಷಿಕ ವೆಚ್ಚಕ್ಕಿಂತ ಕಡಿಮೆ ಇರುತ್ತದೆ. ಆದ್ದರಿಂದ, ಅಟಲ್‌ಜೀ ಜನಸ್ನೇಹಿ ಕೇಂದ್ರ ಯೋಜನೆಯು ಪ್ರಸ್ತುತದ ದರಗಳಲ್ಲಿ ಸ್ವಯಂ ರಕ್ಷಣೆಗೆ ಮಾದರಿಯಾಗುವುದು ಕಾರ್ಯಸಾಧುವಾಗುವುದಿಲ್ಲ.

ನಾಗರಿಕರಿಗೆ ಅಡೆತಡೆಯಿಲ್ಲದ ಹಾಗೂ ಸುಗಮವಾಗಿ ಸೇವೆಗಳನ್ನು ವಿತರಿಸಲು ಅಟಲ್‌ಜೀ ಜನಸ್ನೇಹಿ ಕೇಂದ್ರದ ವಿತರಣಾ ಪದ್ಧತಿಯನ್ನು ಮತ್ತು ಮೂಲ ಸೌಲಭ್ಯವನ್ನು ಕಾಲ-ಕಾಲಕ್ಕೆ ನಿರ್ವಹಿಸುವುದು ಮತ್ತು ಅಭಿವೃದ್ಧಿಪಡಿಸುವುದು ಬಹಳ ನಿರ್ಣಾಯಕವಾಗಿರುತ್ತದೆ. ಪ್ರಸ್ತಾವಿತ ಬಳಕೆದಾರರ ಶುಲ್ಕ ಪರಿಷ್ಕರಣೆಯಿಂದ, ಈ ವ್ಯವಸ್ಥೆಯು ಸಾಧ್ಯವಾಗುತ್ತದೆ. ಇಲ್ಲದಿದ್ದಲ್ಲಿ, ಅಟಲ್‌ಜೀ ಜನಸ್ನೇಹಿ ಕೇಂದ್ರ ಯೋಜನೆ ಸೇವೆಗೆ ಅಡಚಣೆಯಾಗುತ್ತದೆ.

ಇದಲ್ಲದೇ, ಅಟಲ್‌ಜೀ ಜನಸ್ನೇಹಿ ಸೇವೆಗಳನ್ನು ಆನ್‌ಲೈನ್‌ನಲ್ಲಿ ಪಡೆಯಬಹುದಾಗಿದ್ದು, ಇದರಲ್ಲಿ ಬಳಕೆದಾರರ ಶುಲ್ಕವನ್ನು ಆನ್‌ಲೈನ್ ವಿದ್ಯುನ್ಮಾನ ಪಾವತಿ ಮಾಡುವ ಮೂಲಕ ಯಾರಾದರೂ-ಎಲ್ಲಿಂದಲಾದರೂ ಪಡೆದುಕೊಳ್ಳಬಹುದು. ಇದಲ್ಲದೇ, ಖಾಸಗಿ ಉದ್ಯಮಿದಾರರು ಸಹಾ, ಆನ್‌ಲೈನ್ ಮೂಲಕ ಅಟಲ್‌ಜೀ ಜನಸ್ನೇಹಿ ಸೇವೆ ಮತ್ತು ಭೂಮಿ ಸೇವೆಗಳನ್ನು ನಾಗರಿಕರಿಗೆ ನೀಡಬಹುದಾಗಿರುತ್ತದೆ.

ಅದೇ ರೀತಿ, ಗ್ರಾಮ ಪಂಚಾಯಿತಿಗಳಲ್ಲಿ ಬಾಪೂಜಿ ಸೇವಾ ಕೇಂದ್ರಗಳ ಮೂಲಕ ಅಟಲ್‌ಜೀ ಜನಸ್ನೇಹಿ ಸೇವೆಗಳನ್ನು ನೀಡುತ್ತಿವೆ. ಇದರಿಂದ, ಪ್ರಸ್ತಾವಿಸಿದ ದರಗಳ ಪ್ರಕಾರ ನಾಗರಿಕರು ಒಟ್ಟಾರೆಯಾಗಿ ಪಾವತಿಸಿ, ಮನೆ ಬಾಗಿಲಿನಲ್ಲಿಯೇ ಸೇವೆಗಳನ್ನು ಪಡೆಯಲು ಸಹಾಯ ಮಾಡುತ್ತದೆ. ಕಂದಾಯ ಇಲಾಖೆ ಮತ್ತು ಗ್ರಾಮ ಪಂಚಾಯಿತಿ ಹಾಗೂ ಕಂದಾಯ ಇಲಾಖೆ ಮತ್ತು ಸ್ಥಳೀಯ ಉದ್ಯಮಿದಾರರುಗಳ ನಡುವೆ ಸದರಿ ಪಾವತಿಯನ್ನು ಹಂಚಿಕೊಳ್ಳಬೇಕಾಗಿರುತ್ತದೆ. ಪ್ರಸ್ತುತ ಇರುವ ಬಳಕೆದಾರರ ಶುಲ್ಕದ ಹಾರ್ಡ್‌ವೇರ್ ದುರಸ್ತಿ/ಪೂರೈಕೆ ವೆಚ್ಚಗಳನ್ನು ವಿಶೇಷವಾಗಿ ಡೇಟಾ ಎಂಟ್ರಿ ಆಪರೇಟರ್‌ಗಳ ಕನಿಷ್ಠ ವೇತನವನ್ನು ಪೂರೈಸಲು ಸಾಧ್ಯವಾಗುತ್ತಿರುವುದಿಲ್ಲ.

ಅಟಲ್‌ಜೀ ಜನಸ್ನೇಹಿ ಕೇಂದ್ರ ಯೋಜನೆಯ ಕರ್ತವ್ಯಗಳು ಮತ್ತು ಜವಾಬ್ದಾರಿಯು ಕಂದಾಯ ಇಲಾಖೆಯ ಸೇವೆಗಳೊಂದಿಗೆ, ಪಡಿತರ ಚೀಟಿ, ಆಧಾರ್ ನೋಂದಣಿ ಮತ್ತು ಇತರ ಇಲಾಖೆಗಳ ಸೇವೆಗಳಿಗೆ ವಿಸ್ತರಿಸಲ್ಪಟ್ಟಿರುತ್ತದೆ. ಆದ್ದರಿಂದ ಹೆಚ್ಚುವರಿ ಸಿಬ್ಬಂದಿ ಮತ್ತು ಮೂಲಭೂತ ಸೌಕರ್ಯದ ಅವಶ್ಯಕತೆ ಇರುತ್ತದೆ. ಹೀಗಾಗಿ ಅಟಲ್‌ಜೀ ಜನಸ್ನೇಹಿ ಕೇಂದ್ರ ಯೋಜನೆಯನ್ನು ರಕ್ಷಿಸಿಕೊಳ್ಳಲು ಬಳಕೆದಾರರ ಶುಲ್ಕವನ್ನು ಹೆಚ್ಚಿಸುವ ಅವಶ್ಯಕತೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಆದ್ದರಿಂದ, ನಿರ್ದೇಶಕರು, ಅಟಲ್‌ಜೀ ಜನಸ್ನೇಹಿ ನಿರ್ದೇಶನಾಲಯ, ಬೆಂಗಳೂರು ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಸರ್ಕಾರವು ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಕಂಇ 54 ಎಜೆಎಸ್ 2021,

ಬೆಂಗಳೂರು, ದಿನಾಂಕ: 07-02-2022.

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ, ಅಟಲ್‌ಜೀ ಜನಸ್ನೇಹಿ ಕೇಂದ್ರಗಳಲ್ಲಿನ ವಿವಿಧ ಪ್ರಮಾಣ ಪತ್ರಗಳ ಬಳಕೆದಾರರ ಶುಲ್ಕವನ್ನು ಹೆಚ್ಚಿಸಲು ಹಾಗೂ ಸದರಿ ಬಳಕೆದಾರರ ಶುಲ್ಕವನ್ನು ಖಾಸಗಿ ಉದ್ಯಮಿದಾರರಿಗೆ ಹಂಚಿಕೆ ಮಾಡಲು ಈ ಕೆಳಗಿನಂತೆ ಮಂಜೂರಾತಿ ನೀಡಿ ಆದೇಶಿಸಿದೆ. ಈ ಆದೇಶವು ತಕ್ಷಣದಿಂದ ಜಾರಿಗೆ ಬರುತ್ತದೆ.

1. ಅಟಲ್‌ಜೀ ಜನಸ್ನೇಹಿ ಕೇಂದ್ರಗಳಿಂದ ನೀಡುವ ವಿವಿಧ ಪ್ರಮಾಣ ಪತ್ರಗಳಿಗೆ ವಿಧಿಸುತ್ತಿರುವ ಬಳಕೆದಾರರ ಶುಲ್ಕವನ್ನು ಈ ಕೆಳಕಂಡಂತೆ ನಿಗದಿಪಡಿಸಿದೆ.

ಸೇವೆಗಳು	ಹಾಲಿ ಇರುವ ಬಳಕೆದಾರರ ಶುಲ್ಕ (ಪ್ರತಿ ಪ್ರಮಾಣ ಪತ್ರಕ್ಕೆ)	ಪ್ರಸ್ತುತ ನಿಗದಿಪಡಿಸಿರುವ ಬಳಕೆದಾರರ ಶುಲ್ಕ (ಪ್ರತಿ ಪ್ರಮಾಣ ಪತ್ರಕ್ಕೆ)
ಎಜೆಎಸ್‌ಕೆ ಪ್ರಮಾಣ ಪತ್ರಗಳು	ರೂ. 25/-	ರೂ. 40/-

2. ಸದರಿ ಬಳಕೆದಾರರ ಶುಲ್ಕವನ್ನು ಇಲಾಖೆ ಮತ್ತು ಖಾಸಗಿ ಉದ್ಯಮಿದಾರರಿಗೆ ಹಂಚಿಕೆ ಮಾಡಲು ಈ ಕೆಳಕಂಡಂತೆ ದರ ನಿಗದಿಪಡಿಸಿದೆ.

ಸೇವೆಗಳು	ನಿಗದಿ ಪಡಿಸಿರುವ ಪ್ರತಿ ಪ್ರಮಾಣಪತ್ರದ ಬಳಕೆದಾರರ ಶುಲ್ಕದ ದರ	ಗ್ರಾಮ ಪಂಚಾಯತಿಗಳ ಮೂಲಕ ವಿತರಣೆ		ಸ್ಥಳೀಯ ಉದ್ಯಮಿದಾರರ ಮೂಲಕ ವಿತರಣೆ	
		ಕಂದಾಯ ಇಲಾಖೆಯ ಪಾಲು	ಗ್ರಾಮ ಪಂಚಾಯತಿಗಳ ಇಲಾಖೆಯ ಪಾಲು	ಕಂದಾಯ ಇಲಾಖೆಯ ಪಾಲು	ಸ್ಥಳೀಯ ಉದ್ಯಮಿದಾರರ ಪಾಲು
ಎಜೆಎಸ್‌ಕೆ ಪ್ರಮಾಣ ಪತ್ರಗಳು	ರೂ. 40/-	ರೂ.30/-	ರೂ.10/-	ರೂ.30/-	ರೂ.10/-

3. ಯಾವುದೇ ನಾಗರಿಕರು ಸ್ವ-ಇಚ್ಛೆಯಿಂದ ಅಂಚೆ ಅಥವಾ ಸ್ಪೀಡ್ ಪೋಸ್ಟ್ ಮೂಲಕ ಪಡೆಯಲು ಇಚ್ಛಿಸಿದರೆ ಅಂತಹ ಸೇವೆಗೆ ಕೆಳಕಂಡಂತೆ ದರ ನಿಗದಿಪಡಿಸಿದೆ.

ಕ್ರ. ಸಂ	ಪ್ರಮಾಣ ಪತ್ರ ಪಡೆಯುವ ವಿಧಾನ	ಪ್ರಮಾಣ ಪತ್ರ ದರ	ಅಂಚೆ ಶುಲ್ಕ	ಒಟ್ಟು ಮೊತ್ತ
1	ಖುದ್ದಾಗಿ	ರೂ.40/-	-	ರೂ. 40/-
2	ಸಾಧಾರಣ ಅಂಚೆ	ರೂ.40/	ರೂ.5/-	ರೂ. 45/-
3	ನೋಂದಾಯಿತ ಅಂಚೆ	ರೂ.40/	ರೂ.20/-	ರೂ. 60/-
4	ಸ್ಪೀಡ್ ಅಂಚೆ	ರೂ.40/	ರೂ.30/-	ರೂ. 70/-

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಸ್.ಗುರುಮೂರ್ತಿ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಂದಾಯ ಇಲಾಖೆ(ಭೂಮಾಪನ).

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಕರ್ನಾಟಕ ಜಲಸಾರಿಗೆ ಮಂಡಳಿ ಅಧಿನಿಯಮ -2015ಕ್ಕೆ ತಿದ್ದುಪಡಿಯನ್ನು ತರುವ ಸಲುವಾಗಿ Karnataka Maritime Board Recruitment Regulations -2021ಕ್ಕೆ ಅಗತ್ಯವಿರುವ ಹುದ್ದೆಗಳ ಸೃಜನೆ ಮತ್ತು ರದ್ದತಿ ಬಗ್ಗೆ.

ಓದಲಾಗಿದೆ:- 1.ಸರ್ಕಾರದ ಅಧಿಸೂಚನೆ ಸಂಖ್ಯೆ:ಲೋಇ 111 ಪಿಎಸ್‌ಪಿ 2017, ದಿನಾಂಕ:19.03.2018.
2.ನಿರ್ದೇಶಕರು, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, ಕಾರವಾರ ಇವರ ಪತ್ರ ಸಂಖ್ಯೆ:ಕಜಮಂ-02/ಸಿಬ್ಬಂದಿ-1/2020 ದಿನಾಂಕ: 13.07.2021.

ಪ್ರಸ್ತಾವನೆ:

ಮೇಲೆ ಓದಲಾದ (1)ರ ಸರ್ಕಾರದ ಅಧಿಸೂಚನೆಯಲ್ಲಿ ಕರ್ನಾಟಕ ಜಲಸಾರಿಗೆ ಮಂಡಳಿ ಅಧಿನಿಯಮ 2015, ದಿನಾಂಕ:19.03.2018 ರಿಂದ ಅನುಷ್ಠಾನಕ್ಕೆ ಬಂದಿರುತ್ತದೆ ಹಾಗೂ ಕರ್ನಾಟಕ ಜಲಸಾರಿಗೆ ಮಂಡಳಿ, 2015 ರಡಿ ಕರಡು ವಿನಿಮಯಗಳನ್ನು ರಚಿಸಲಾಗುತ್ತಿದೆ. ಅವುಗಳ ಪೈಕಿ Karnataka Maritime Board Recruitment Regulation -2021, ಕೂಡ ಒಂದಾಗಿದ್ದು, ಸದರಿ ವಿನಿಮಯಗಳನ್ನು ರೂಪಿಸುವ ಪೂರ್ವದಲ್ಲಿ ಮಂಡಳಿಗೆ ಅಗತ್ಯವಿರುವ ಹುದ್ದೆಗಳ ಸೃಜನೆ ಮತ್ತು ರದ್ದತಿಗಾಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಗೆ ಈ ಹಿಂದೆ ಮಂಜೂರಾಗಿದ್ದ ವಿವಿಧ ವೃಂದದ 566 ಹುದ್ದೆಗಳ ಅವಶ್ಯಕತೆಯನ್ನು ವೃಂದವಾರು ಪರಿಶೀಲಿಸಲಾಗಿ, ಇತ್ತೀಚಿನ ದಿನಗಳಲ್ಲಿ ಇಲಾಖೆಯ ಪ್ರಸ್ತುತ ಕಾರ್ಯಗಳನ್ನು ನಿರ್ವಹಿಸಲು ಅವಶ್ಯಕವಾಗಿರುವ ವೃಂದಗಳನ್ನು ಹಾಗೂ ಹುದ್ದೆಗಳ ಸಂಖ್ಯೆಯನ್ನು ಪರಿಗಣಿಸಿ ಮಂಜೂರಾದ ಹುದ್ದೆಗಳ ಸಂಖ್ಯೆಯನ್ನು 399ಕ್ಕೆ ನಿಗದಿಪಡಿಸಿ, ಅನುಬಂಧ -1ರಲ್ಲಿ ಹೊಸದಾಗಿ ಸೃಜಿಸಿರುವ ಹುದ್ದೆಗಳನ್ನು ಅನುಬಂಧ -2 ರಲ್ಲಿ ನಮೂದಿಸಿರುವ 178 ಹುದ್ದೆಗಳನ್ನು ರದ್ದುಗೊಳಿಸಲು ಹಾಗೂ ಅನುಬಂಧ - 3ರಲ್ಲಿ ನಮೂದಿಸಿರುವ ಹುದ್ದೆಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಿಬ್ಬಂದಿಗಳು ನಿವೃತ್ತಿಯಾದ ನಂತರ ರದ್ದುಗೊಳಿಸಲು ನಿರ್ದೇಶಕರು, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, ಕಾರವಾರ ಇವರು ಮೇಲೆ ಓದಲಾದ (2) ರ ಪತ್ರದಲ್ಲಿ ಕೋರಿರುತ್ತಾರೆ.

ನಿರ್ದೇಶಕರು, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, ಕಾರವಾರ ಇವರ ಪ್ರಸ್ತಾವನೆಯನ್ನು ಸರ್ಕಾರವು ಕೂಲಂಕೂಷವಾಗಿ ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: IDD 88 PSP 2020(E-382022) , ಬೆಂಗಳೂರು, ದಿನಾಂಕ: 13ನೇ ಜುಲೈ 2021.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ Karnataka Maritime Board Recruitment Regulation -2021 ವಿನಿಯಮಗಳನ್ನು ರೂಪಿಸುವ ಪೂರ್ವದಲ್ಲಿ ಕರ್ನಾಟಕ ಜಲಸಾರಿಗೆ ಮಂಡಳಿಗೆ ಅಗತ್ಯವಿರುವ ಹುದ್ದೆಗಳ ಸೃಜನೆ ಮತ್ತು ರದ್ದತಿಗಾಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಗೆ ಈ ಹಿಂದೆ ಮಂಜೂರಾಗಿದ್ದ ವಿವಿಧ ವೃಂದದ 566 ಹುದ್ದೆಗಳ ಅವಶ್ಯಕತೆಯನ್ನು ವೃಂದವಾರು ಪರಿಶೀಲಿಸಲಾಗಿ ಇತ್ತೀಚಿನ ದಿನಗಳಲ್ಲಿ ಬಂದರು & ಒಳನಾಡು ಜಲಸಾರಿಗೆ ಇಲಾಖೆಯ ಪ್ರಸ್ತುತ ಕಾರ್ಯಗಳನ್ನು ನಿರ್ವಹಿಸಲು ಅವಶ್ಯಕವಾಗಿರುವ ವೃಂದಗಳನ್ನು

ಹಾಗೂ ಹುದ್ದೆಗಳ ಸಂಖ್ಯೆಯನ್ನು ಪರಿಗಣಿಸಿ ಮಂಜೂರಾದ ಹುದ್ದೆಗಳ ಸಂಖ್ಯೆಯನ್ನು 399ಕ್ಕೆ ನಿಗದಿಪಡಿಸಿ, ಅನುಬಂಧ -1 ರಲ್ಲಿ ಹೊಸದಾಗಿ ಸೃಜಿಸಿರುವ 11 ಹುದ್ದೆಗಳನ್ನು ಅನುಬಂಧ - 2 ರಲ್ಲಿ ನಮೂದಿಸಿರುವ 178 ಹುದ್ದೆಗಳನ್ನು ರದ್ದುಗೊಳಿಸಲು ಹಾಗೂ ಅನುಬಂಧ -3 ರಲ್ಲಿ ನಮೂದಿಸಿರುವ ಹುದ್ದೆಗಳಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಿಬ್ಬಂದಿಗಳು ನಿವೃತ್ತಿಯಾದ ನಂತರ ರದ್ದುಗೊಳಿಸಲು ಸರ್ಕಾರದ ಮಂಜೂರಾತಿ ನೀಡಿದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿಯ ಸಂಖ್ಯೆ:ಆಇ 324 ವೆಚ್ಚ-1/2020 ದಿನಾಂಕ:02.07.2021ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಲಾಗಿದೆ.

**ಕರ್ನಾಟಕ ರಾಜ್ಯಪಾಲರ ಅಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ**

**(ಎಸ್. ಯೋಗಾನಂದ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಮೂಲಸೌಲಭ್ಯ ಅಭಿವೃದ್ಧಿ, ಬಂದರು
ಮತ್ತು ಒಳನಾಡು ಜಲಸಾರಿಗೆ ಇಲಾಖೆ.
(ಬಂದರು)**

PR-45

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ರಾಜ್ಯದ ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಬಗ್ಗೆ ಮಾರ್ಗಸೂಚಿಗಳು.

ಓದಲಾಗಿದೆ: 1. ಸರ್ಕಾರದ ಅಧಿಸೂಚನೆ ಸಂಖ್ಯೆ ಸಿಬಿ 344 ಎಂಎಂಎನ್ 2019, ದಿನಾಂಕ 05.05.2020.
2. ಸರ್ಕಾರದ ಅಧಿಸೂಚನೆ ಸಂಖ್ಯೆ ಸಿಬಿ 344 ಎಂಎಂಎನ್ 2019 (ಭಾಗ-7), ದಿನಾಂಕ 01.12.2021.
3. ನಿರ್ದೇಶಕರು, ಗಣಿ ಮತ್ತು ಭೂವಿಜ್ಞಾನ ಇಲಾಖೆ ಇವರ ಏಕ ಕಡತ ಪ್ರಸ್ತಾವನೆ ಸಂಖ್ಯೆ DMG-24012/2021.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ಸರ್ಕಾರದ ಅಧಿಸೂಚನೆಯಲ್ಲಿ, ಕರ್ನಾಟಕ ಮರಳು ನೀತಿ, 2020ನ್ನು ಹಾಗೂ ಅದರ ಅನುಷ್ಠಾನಕ್ಕಾಗಿ ವಿವರವಾದ ಮಾರ್ಗಸೂಚಿಗಳನ್ನು ಜಾರಿಗೊಳಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಅಧಿಸೂಚನೆಯಲ್ಲಿ, ಹೊಸ ಮರಳು ನೀತಿ, 2020 ರನ್ವಯ ರಾಜ್ಯದ ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡಲು ಅವಕಾಶ ಕಲ್ಪಿಸಿದ್ದು, ಈ ಕುರಿತು ನಿಯಮಗಳನ್ನು ರೂಪಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಏಕ ಕಡತದ ಪ್ರಸ್ತಾವನೆಯಲ್ಲಿ, ರಾಜ್ಯದ ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಕುರಿತು ಕರ್ನಾಟಕ ಉಪಖನಿಜ ರಿಯಾಯಿತಿ (ತಿದ್ದುಪಡಿ) ನಿಯಮಗಳು, 2021ರ ನಿಯಮ 31-Z ರಲ್ಲಿ ಅವಕಾಶ ಕಲ್ಪಿಸಲಾಗಿರುತ್ತದೆ. ಸದರಿ ತಿದ್ದುಪಡಿ ನಿಯಮಗಳಂತೆ ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಬಗ್ಗೆ ಕರಡು ಮಾರ್ಗಸೂಚಿಗಳನ್ನು ತಯಾರಿಸಿ, ಸಲ್ಲಿಸಲಾಗಿರುತ್ತದೆ.

ರಾಜ್ಯದ ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಕುರಿತು ಕರ್ನಾಟಕ ಉಪಖನಿಜ ರಿಯಾಯಿತಿ (ತಿದ್ದುಪಡಿ) ನಿಯಮಗಳು, 2021ರ ನಿಯಮ 31-Z ರಂತೆ ಮಾರ್ಗಸೂಚಿಗಳನ್ನು ಹೊರಡಿಸುವುದು ಸೂಕ್ತವೆಂದು ಭಾವಿಸಿ, ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಐ 344 ಎಂಎಂಎನ್ 2019 (ಭಾಗ-16),
ಬೆಂಗಳೂರು, ದಿನಾಂಕ 15.02.2022.

ಮೇಲೆ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಪಟ್ಟಾ ಜಮೀನುಗಳಲ್ಲಿ ದೊರೆಯುವ ಮರಳನ್ನು ತೆಗೆಯಲು ಪಟ್ಟಾದಾರರು ಅರ್ಜಿ ಸಲ್ಲಿಸಿದಲ್ಲಿ, ಜಿಲ್ಲಾ ಮರಳು ಸಮಿತಿಯು ಸಮರ್ಥನೀಯ ಕಾರಣಗಳೊಂದಿಗೆ ಕರ್ನಾಟಕ ಉಪಖನಿಜ ರಿಯಾಯಿತಿ (ತಿದ್ದುಪಡಿ) ನಿಯಮಗಳು, 2021ರ ನಿಯಮ 31-Z ರಂತೆ ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಕುರಿತು ಪ್ರಸ್ತಾವನೆ ಸಲ್ಲಿಸಲು ಈ ಕೆಳಕಂಡ ಮಾರ್ಗಸೂಚಿಗಳನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಹೊರಡಿಸಿದೆ.

ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆ ನಡೆಸುವ ಕುರಿತು ಮಾರ್ಗಸೂಚಿಗಳು:

1. ಈ ಮಾರ್ಗಸೂಚಿಯಲ್ಲಿ ನಿಗದಿಪಡಿಸಿರುವ ದಾಖಲೆಗಳೊಂದಿಗೆ ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆ ನಡೆಸಲು ಪರವಾನಗಿ ಕೋರಿ ಸ್ವೀಕೃತವಾದ ಅರ್ಜಿಗಳನ್ನು ಸಂಬಂಧಪಟ್ಟ ಜಿಲ್ಲೆಯ ಉಪ ನಿರ್ದೇಶಕರು / ಹಿರಿಯ ಭೂವಿಜ್ಞಾನಿ, ಗಣಿ ಮತ್ತು ಭೂವಿಜ್ಞಾನ ಇಲಾಖೆ ರವರು ಪಡೆಯತಕ್ಕದ್ದು.
2. ಈ ಮಾರ್ಗಸೂಚಿಯು ಕರಾವಳಿ ನಿಯಂತ್ರಣ ವಲಯದ (CRZ) ಮಿತಿಯೊಳಗಿನ ಪಟ್ಟಾ ಜಮೀನುಗಳಿಗೆ ಅನ್ವಯಿಸುವುದಿಲ್ಲ.
3. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗಾಗಿ ಅನುಮತಿಸಲು ಕರ್ನಾಟಕ ಉಪ ಖನಿಜ ರಿಯಾಯಿತಿ ನಿಯಮಗಳು, 1994 ರ ಷೆಡ್ಯೂಲ್ II-A ರಲ್ಲಿ ನಿಗದಿಪಡಿಸಿರುವಂತೆ ಕನಿಷ್ಠ ವಿಸ್ತೀರ್ಣ ಇರತಕ್ಕದ್ದು.
4. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವ ಮುನ್ನ ನದಿ ದಂಡೆಯಿಂದ 50 ಮೀಟರ್ ಅಥವಾ ನದಿ ಪಾತ್ರದ ಅಗಲದ ಶೇ.10 ರಷ್ಟು ಅಥವಾ ಇವುಗಳಲ್ಲಿ ಯಾವುದರ ಅಂತರ ಹೆಚ್ಚಿ ಆ ಅಂತರವನ್ನು ಸುರಕ್ಷಿತ ಅಂತರವಾಗಿ ಕಾಯ್ದುಕೊಳ್ಳತಕ್ಕದ್ದು.
5. ಕೇಂದ್ರ ಪರಿಸರ, ಅರಣ್ಯ ಮತ್ತು ಹವಾಮಾನ ಬದಲಾವಣೆ ಮಂತ್ರಾಲಯವು ಹೊರಡಿಸಿರುವ Enforce and Monitoring Guidelines of Sand Mining, 2020 ರಂತೆ ನದಿ ಪಾತ್ರದಲ್ಲಿ ಮರಳು ಗಣಿಗಾರಿಕೆಗೆ ಸಾಧ್ಯತೆ ಇರುವ 5 ಕಿ.ಮೀ ಪರಿಮಿತಿ ವ್ಯಾಪ್ತಿಯ ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ನೀಡುವಂತಿಲ್ಲ. ಒಂದು ವೇಳೆ ಸದರಿ ಪಟ್ಟಾ ಜಮೀನಿನಲ್ಲಿ ಹೂಳು / ಮರಳು ಮರುಪೂರ್ಣವಾಗುವ ಸಾಧ್ಯತೆ ಇದ್ದಂತಹ ಸಂದರ್ಭದಲ್ಲಿ ನದಿ ಪಾತ್ರದಿಂದ 5 ಕಿ. ಮೀ ವ್ಯಾಪ್ತಿಯೊಳಗೆ ಬರುವ ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆ ಅನುಮತಿ ನೀಡಬಹುದಾಗಿದ್ದು, ಈ ಸಂಬಂಧ ಪೂರ್ವ ಕಾರ್ಯಸಾಧ್ಯತೆ ವರದಿ (Pre Feasibility Report) ಯನ್ನು Recognized Qualified Persons (RQP) ಗಳಿಂದ ಪಡೆದು, ಜಿಲ್ಲಾ ಮರಳು ಸಮಿತಿ ಸಭೆಯಲ್ಲಿ ಮಂಡಿಸಿ ಅನುಮೋದನೆ ಪಡೆದ ನಂತರವೇ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸುವುದು.

6. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅಪೇಕ್ಷಿಸಿದ ಪ್ರದೇಶವು ಸಾರ್ವಜನಿಕ ರಚನೆಗಳಿಂದ ಕರ್ನಾಟಕ ಉಪಖನಿಜ ರಿಯಾಯಿತಿ ನಿಯಮಗಳು, 1994 ರ ನಿಯಮ 6(2) ರಲ್ಲಿ ನಿರ್ದಿಷ್ಟಪಡಿಸಿರುವಂತೆ ಅಂತರವಿರತಕ್ಕದ್ದು.
7. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಕರ್ನಾಟಕ ಉಪಖನಿಜ ರಿಯಾಯಿತಿ ನಿಯಮಗಳು, 1994 ರ ನಿಯಮ 8(5) ರಡಿ ಸಂಬಂಧಪಟ್ಟ ತಹಶೀಲ್ದಾರ್, ಕಂದಾಯ ಇಲಾಖೆ ಮತ್ತು ಉಪ ಅರಣ್ಯ ಸಂರಕ್ಷಣಾಧಿಕಾರಿ, ಅರಣ್ಯ ಇಲಾಖೆ ಇವರಿಂದ ನಿರಾಕ್ಷೇಪಣಾ ಪತ್ರವನ್ನು ಪಡೆಯತಕ್ಕದ್ದು ಹಾಗೂ ಗಣಿ ಮತ್ತು ಭೂವಿಜ್ಞಾನ ಇಲಾಖೆಯಿಂದ ನಮೂನೆ-ಎಸ್ ರಲ್ಲಿ ತಾಂತ್ರಿಕ ವರದಿ ಪಡೆಯುವುದು.
8. ಗಣಿ ಮತ್ತು ಭೂವಿಜ್ಞಾನ ಇಲಾಖೆಯ ತಾಂತ್ರಿಕ ಅಧಿಕಾರಿಗಳು ಅರ್ಜಿತ ಪಟ್ಟಾ ಜಮೀನುಗಳಲ್ಲಿನ ಮರಳಿನ ಮಾದರಿಗಳನ್ನು ಸಂಗ್ರಹಿಸಿ, ನಿರ್ಮಾಣ ಕಾಮಗಾರಿಗಳಿಗೆ ಬಳಸಲು ಯೋಗ್ಯವಿರುವ ಕುರಿತು ವಿಶ್ಲೇಷಣೆಗಾಗಿ ಲೋಕೋಪಯೋಗಿ ಇಲಾಖೆಯ ಗುಣನಿಯಂತ್ರಣ ಪ್ರಯೋಗ ಶಾಲೆ / NABL ಮಾನ್ಯತೆ ಪಡೆದಿರುವ ಪ್ರಯೋಗಶಾಲೆಗಳಿಂದ ಅಥವಾ ವಿಶ್ವೇಶ್ವರಯ್ಯ ತಾಂತ್ರಿಕ ವಿಶ್ವವಿದ್ಯಾನಿಲಯದ ಸಿವಿಲ್ ಇಂಜಿನಿಯರಿಂಗ್ ವಿಭಾಗಗಳ ಪ್ರಯೋಗ ಶಾಲೆಗಳಲ್ಲಿ ಪರೀಕ್ಷಿಸಿ ವಿಶ್ಲೇಷಣಾ ವರದಿ ಪಡೆಯುವುದು. ಈ ಸಂಬಂಧ ತಗಲುವ ವೆಚ್ಚವನ್ನು ಪಟ್ಟಾದಾರರೇ ಭರಿಸತಕ್ಕದ್ದು.
9. ಅರ್ಜಿ ಸಲ್ಲಿಸಿದ ಪಟ್ಟಾ ಪ್ರದೇಶದ ಅಂತರ್ಜಲ ಸ್ಥಿತಿಗತಿ ಮತ್ತು ಮರಳು ಗಣಿಗಾರಿಕೆಯ ಪೂರ್ವ ಕಾರ್ಯಸಾಧ್ಯತೆ (Pre-Feasibility) ಬಗ್ಗೆ ಸ್ಪಷ್ಟ ಅಭಿಪ್ರಾಯ ವರದಿಯನ್ನು ಜಿಲ್ಲಾ ಅಂತರ್ಜಲ ನಿರ್ದೇಶನಾಲಯದ ಹಿರಿಯ ಭೂವಿಜ್ಞಾನಿಗಳಿಂದ ಪಟ್ಟಾದಾರರೇ ಪಡೆದು ಸಂಬಂಧಪಟ್ಟ ಉಪನಿರ್ದೇಶಕರು / ಹಿರಿಯ ಭೂವಿಜ್ಞಾನಿಯವರಿಗೆ ಸಲ್ಲಿಸುವುದು.
10. ಮರಳು ಗಣಿಗಾರಿಕೆಗೆ ಅನುಮತಿ ಕೋರಿರುವ ಪಟ್ಟಾ ಜಮೀನಿನ ವಿಸ್ತೀರ್ಣಕ್ಕೆ ಅನುಗುಣವಾಗಿ ಜಿಲ್ಲಾ ಗಣಿ ಮತ್ತು ಭೂವಿಜ್ಞಾನ ಇಲಾಖೆಯ ಉಪ ನಿರ್ದೇಶಕರು / ಹಿರಿಯ ಭೂವಿಜ್ಞಾನಿಗಳು ಕಂದಾಯ ಇಲಾಖೆಯ ಸಹಯೋಗದೊಂದಿಗೆ ಜಂಟಿ ಸರ್ವೆ ಕಾರ್ಯ ನಿರ್ವಹಿಸಿ, ಗಡಿ ಗುರುತು ಕಲ್ಲುಗಳನ್ನು ಸ್ಥಾಪಿಸಿ, ಜಂಟಿ ಮೋಜಣಿ ವರದಿ ಪಡೆಯುವುದು.
11. ಜಿಲ್ಲಾ ಮರಳು ಸಮಿತಿಯು ಸಮರ್ಥನೀಯ ಕಾರಣಗಳೊಂದಿಗೆ ಅಪೇಕ್ಷಿತ ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆ ಸಂಬಂಧ ಪ್ರಸ್ತಾವನೆಯನ್ನು ಗಣಿ ಮತ್ತು ಭೂವಿಜ್ಞಾನ ಇಲಾಖೆಯ ನಿರ್ದೇಶನಾಲಯದ ಮುಖಾಂತರ ಸರ್ಕಾರಕ್ಕೆ ಸಲ್ಲಿಸತಕ್ಕದ್ದು.
12. ಸರ್ಕಾರವು, ಗಣಿ ಮತ್ತು ಭೂವಿಜ್ಞಾನ ನಿರ್ದೇಶನಾಲಯದ ಮೂಲಕ ಜಿಲ್ಲಾ ಮರಳು ಸಮಿತಿಯಿಂದ ಸ್ವೀಕೃತವಾದ ಪ್ರಸ್ತಾವನೆಗಳನ್ನು ಪರಿಶೀಲಿಸಿ, ಅಗತ್ಯ ಷರತ್ತು ಮತ್ತು ನಿಬಂಧನೆಗಳನ್ನು ವಿಧಿಸಿ, ಪ್ರಸ್ತಾವನೆಯನ್ನು ಅನುಮೋದಿಸಬಹುದಾಗಿರುತ್ತದೆ.
13. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆ ನಡೆಸಲು ಸರ್ಕಾರದಿಂದ ಅನುಮೋದನೆ ದೊರೆತ ನಂತರ ಜಿಲ್ಲಾ ಗಣಿ ಮತ್ತು ಭೂವಿಜ್ಞಾನ ಇಲಾಖೆಯ ಉಪ ನಿರ್ದೇಶಕರು / ಹಿರಿಯ ಭೂವಿಜ್ಞಾನಿಗಳು ಅಗತ್ಯ ಶಾಸನಬದ್ಧ ದಾಖಲೆಗಳಾದ ಅನುಮೋದಿತ ಕ್ವಾರಿಯಿಂಗ್ ಪ್ಲಾನ್, ಪರಿಸರ ಅನುಮತಿ ಪತ್ರ, ಭೂಪರಿವರ್ತನೆ ಆದೇಶ ಹಾಗೂ ಅವಶ್ಯವೆಂದು ಕಂಡುಬರುವ ಇತರೆ ದಾಖಲೆಗಳನ್ನು ಪಟ್ಟಾದಾರರು ಸಲ್ಲಿಸತಕ್ಕದ್ದು. ಅಂತೆಯೇ, ಪಟ್ಟಾ ಪ್ರದೇಶವನ್ನು Total Station / Drone / LIDAR ಉಪಕರಣದಿಂದ

ಸರ್ವೆ ನಡೆಸಿ, Reduced Level ನ್ನು ದಾಖಲಿಸಿದ ವರದಿಯನ್ನು ಪಡೆಯುವುದು ಹಾಗೂ ಇದಕ್ಕೆ ತಗಲುವ ವೆಚ್ಚವನ್ನು ಪಟ್ಟಾದಾರರೇ ಭರಿಸಿದ ನಂತರ ನಿಯಮಾನುಸಾರ ಗುತ್ತಿಗೆ ಅಮಲ್ಜಾರಿ (Licence Deed) ಜಾರಿಗೊಳಿಸತಕ್ಕದ್ದು.

14. ಮರಳು ಗಣಿಗಾರಿಕೆ ಪರವಾನಗಿ ಅಮಲ್ಜಾರಿ ಸಮಯದಲ್ಲಿ ಕರ್ನಾಟಕ ಉಪಖನಿಜ ರಿಯಾಯಿತಿ ನಿಯಮಗಳು, 1994 ನಿಯಮ 36(5)ರಂತೆ Performance guarantee ಪಡೆಯತಕ್ಕದ್ದು.
15. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ಪಡೆದ ಪರವಾನಗಿದಾರರು ನಿಯಮಗಳನ್ವಯ ರಾಜಧನ, ಕರ್ನಾಟಕ ಉಪಖನಿಜ ನಿಯಮಗಳು, 1994 ರ ನಿಯಮ 36(ಎ) ರಂತೆ ರಾಜಧನದ ಶೇ.10 ರಷ್ಟು ಮೊತ್ತವನ್ನು ಜಿಲ್ಲಾ ಖನಿಜ ಪ್ರತಿಷ್ಠಾನ ನಿಧಿ (DMF) ಗೆ ಹಾಗೂ ಕರ್ನಾಟಕ ಉಪಖನಿಜ ರಿಯಾಯಿತಿ (ತಿದ್ದುಪಡಿ) ನಿಯಮಗಳು, 2021ರ ನಿಯಮ 31-Z(7) ರನ್ವಯ ಹೆಚ್ಚುವರಿ ನಿಯತಕಾಲಿಕ ಸಂದಾಯದ ಮೊತ್ತ (Additional Periodic Payment) ಪಾವತಿಸತಕ್ಕದ್ದು.
16. ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆಗೆ ನೀಡುವ ಅನುಮತಿಯು ಕರ್ನಾಟಕ ಉಪಖನಿಜ ರಿಯಾಯಿತಿ ನಿಯಮಗಳು, 1994ರ ನಿಯಮ 7 ರಂತೆ ಸಕ್ಷಮ ಪ್ರಾಧಿಕಾರವು ಕಾಲಕಾಲಕ್ಕೆ ವಿಧಿಸುವ ಹೆಚ್ಚುವರಿ ಷರತ್ತು ಹಾಗೂ ನಿಬಂಧನೆಗಳಿಗೆ ಮತ್ತು ಈ ಪ್ರದೇಶದಲ್ಲಿ ಗಣಿಗಾರಿಕೆ ನೀಡುವ ಪರಿಸರ ಅನುಮತಿ ಪತ್ರದಲ್ಲಿ ವಿಧಿಸಿರುವ ಷರತ್ತು ಮತ್ತು ನಿಬಂಧನೆಗಳಿಗೆ ಒಳಪಟ್ಟಿರುತ್ತದೆ.

ಪಟ್ಟಾ ಜಮೀನಿನಲ್ಲಿ ಮರಳು ಗಣಿಗಾರಿಕೆ ನಡೆಸಲು ಅರ್ಜಿಯೊಂದಿಗೆ ಸಲ್ಲಿಸಬೇಕಾದ ದಾಖಲೆಗಳು

ಪಟ್ಟಾ ಜಮೀನುಗಳಲ್ಲಿ ಮರಳು ಗಣಿಗಾರಿಕೆ ನಡೆಸಲು ಅರ್ಜಿದಾರರು ನಿಗದಿತ ನಮೂನೆ AQL ನಲ್ಲಿ ಅರ್ಜಿ ಶುಲ್ಕ ರೂ. 2000/- (ಪ್ರತಿ ಅರ್ಜಿಗೆ) ಪಾವತಿಸಿ ಈ ಕೆಳಕಂಡ ಅಗತ್ಯ ದಾಖಲೆಗಳೊಂದಿಗೆ ಸಂಬಂಧಪಟ್ಟ ಜಿಲ್ಲೆಯ ಉಪ ನಿರ್ದೇಶಕರು / ಹಿರಿಯ ಭೂವಿಜ್ಞಾನಿ, ಗಣಿ ಮತ್ತು ಭೂವಿಜ್ಞಾನ ಇಲಾಖೆ ಕಛೇರಿಗೆ ಅರ್ಜಿ ಸಲ್ಲಿಸುವುದು.

1. ಅರ್ಜಿದಾರರ ವಾಸಸ್ಥಳದ ದೃಢೀಕರಣಕ್ಕಾಗಿ ಆಧಾರ್ ಕಾರ್ಡ್ / ಚುನಾವಣೆ ಗುರುತಿನ ಪತ್ರ ಹಾಗೂ ಇತರೆ ದಾಖಲೆಗಳ ಪ್ರತಿ.
2. ಅರ್ಜಿದಾರರ ಇತ್ತೀಚಿನ ಪಾಸ್ ಪೋರ್ಟ್ ಅಳತೆಯ 4 ಭಾವಚಿತ್ರಗಳು.
3. ಅರ್ಜಿದಾರರು ಆದಾಯ ತೆರಿಗೆ ಪಾವತಿದಾರರಾಗಿದ್ದಲ್ಲಿ, ಪಾನ್ ಕಾರ್ಡ್ ಮತ್ತು ಹಿಂದಿನ ಆರ್ಥಿಕ ಸಾಲಿನ ಆದಾಯ ತೆರಿಗೆ ಪಾವತಿಸಿದ ದಾಖಲೆ ಅಥವಾ ಜಿ.ಎಸ್.ಟಿ. ಪಾವತಿದಾರರಾಗಿದ್ದಲ್ಲಿ ನೋಂದಣಿ (Registration Certificate) ಪತ್ರ ಸಲ್ಲಿಸುವುದು.
4. ಅರ್ಜಿದಾರರು ಕಂಪನಿ / ಉದ್ಯಮ / ಸಂಸ್ಥೆ ಆಗಿದ್ದಲ್ಲಿ Indian Companies Act, 1956 ರಡಿ ಅಥವಾ ಇತರೆ ಯಾವುದೇ ಕಾಯ್ದೆಯಡಿ ಸಂಬಂಧಪಟ್ಟ ಸಕ್ಷಮ ಪ್ರಾಧಿಕಾರದಿಂದ ಪಡೆದ ನೋಂದಣಿ ಪತ್ರ ಸಲ್ಲಿಸುವುದು.
5. ಆರ್. ಟಿ. ಸಿ.
6. ಆಕಾರ ಬಂದ್ (ಫಾರಂ-10)
7. ಮ್ಯೂಟೇಶನ್ ಪ್ರತಿ
8. ಆರ್.ಟಿ.ಸಿ. ಯ ಕಾಲಂ 11 ರಲ್ಲಿ ಯಾವುದಾದರೂ ಋಣಭಾರಗಳು ಇದ್ದಲ್ಲಿ, ಸಂಬಂಧಪಟ್ಟ ಸಹಕಾರಿ ಸಂಘ / ಬ್ಯಾಂಕ್ ಗಳಿಂದ ಪಡೆದ ಬೇ ಬಾಕಿ ಪ್ರಮಾಣ ಪತ್ರ ಅಥವಾ ಭೋಜಾ ತೆಗೆದು ಹಾಕಿದ RTC ಪ್ರತಿಗಳನ್ನು ಸಲ್ಲಿಸುವುದು.

9. ಅರ್ಜಿದಾರರು, ಈಗಾಗಲೇ ಖನಿಜ / ಉಪ ಖನಿಜ ಗಣಿ ಗುತ್ತಿಗೆ ಹೊಂದಿದಲ್ಲಿ ಸರ್ಕಾರಕ್ಕೆ ಪಾವತಿಸಬೇಕಾದ ಬಾಕಿಯ ಕುರಿತು ಸಂಬಂಧಪಟ್ಟ ಸಕ್ಷಮ ಪ್ರಾಧಿಕಾರದಿಂದ ಬೇಬಾಕಿ ಪ್ರಮಾಣ ಪತ್ರ ಸಲ್ಲಿಸತಕ್ಕದ್ದು.
10. ಒಪ್ಪಿಗೆ ಪ್ರಮಾಣದ ಪತ್ರದ ಅಡಿಯಲ್ಲಿ ಮರಳು ಗಣಿಗಾರಿಕೆಗೆ ಅನುಮತಿ ಕೋರಿ ಅರ್ಜಿ ಸಲ್ಲಿಸಿದಲ್ಲಿ ಕೆ.ಎಂ.ಎಂ.ಸಿ.ಆರ್, 1994 ರ ನಿಯಮ 32 (8) ರಂತೆ ನಮೂನೆ-CFQ ನಲ್ಲಿ ನೋಟರಿಯೊಂದಿಗೆ ಪಟ್ಟಾದಾರರಿಂದ ಪಡೆದಿರುವ ಒಪ್ಪಿಗೆ ಪತ್ರವನ್ನು ಸಲ್ಲಿಸುವುದು.
11. GPA ಪತ್ರದ ಆಧಾರದ ಮೇರೆಗೆ ಮರಳು ಗಣಿಗಾರಿಕೆಗೆ ಅನುಮತಿ ಕೋರಿ ಅರ್ಜಿ ಸಲ್ಲಿಸಿದಲ್ಲಿ ಪಟ್ಟಾದಾರರಿಂದ ಪಡೆದಿರುವ ನೋಂದಾಯಿತ GPA ಪತ್ರವನ್ನು ಸಲ್ಲಿಸುವುದು.
12. ಹಿಸ್ಸಾ / ಪೋಡಿ ನಕ್ಷೆ.
13. ಗ್ರಾಮ ನಕ್ಷೆಯಲ್ಲಿ ಅರ್ಜಿತ ಪ್ರದೇಶವನ್ನು ಗುರುತಿಸಿ ಸಲ್ಲಿಸುವುದು.
14. ಮರಳು ಗಣಿಗುತ್ತಿಗೆ ಕೋರಿರುವ ಅರ್ಜಿತ ಪ್ರದೇಶ (ಪಟ್ಟಾ ಜಮೀನಿನ) ನೀಲಿ ನಕಾಶೆ 1'=660 ಸ್ಕೇಲ್ ನಲ್ಲಿ ಅಕ್ಷಾಂಶ ಮತ್ತು ರೇಖಾಂಶಗಳೊಂದಿಗೆ ನಮೂದಿಸಿ ಸಲ್ಲಿಸುವುದು.
15. ಅರ್ಜಿತ ಪ್ರದೇಶದ ಗಡಿ ಬಾಂದುಗಳನ್ನು DGPS ಉಪಕರಣದ ಮೂಲಕ ಸರ್ವೇ ನಡೆಸಿ ಗುರುತಿಸುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಶಿವಪ್ರಕಾಶ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ (ಗಣಿ).

PR-46

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಕರಾವಳಿ ನಿಯಂತ್ರಣ ವಲಯ (CRZ) ಪ್ರದೇಶಗಳ ನದಿ ಪಾತ್ರಗಳಲ್ಲಿ ಮೀನುಗಾರಿಕಾ ದೋಣಿಗಳ ಸುಗಮ ಸಂಚಾರಕ್ಕೆ ಅಡೆತಡೆ ಉಂಟು ಮಾಡುವಂತಹ ಮರಳು ದಿಬ್ಬಗಳನ್ನು ತೆರವುಗೊಳಿಸುವ ಸಂಬಂಧ ಸಾಂಪ್ರದಾಯಿಕ ಮರಳು ತೆಗೆಯುವ ವ್ಯಕ್ತಿ / ಸಮುದಾಯಗಳನ್ನು ಗುರುತಿಸುವ ಬಗ್ಗೆ ಮಾರ್ಗಸೂಚಿಗಳು.

- ಓದಲಾಗಿದೆ:**
1. ಸರ್ಕಾರದ ಅಧಿಸೂಚನೆ ಸಂಖ್ಯೆ ಸಿಬಿ 344 ಎಂಎಂಎನ್ 2019, ದಿನಾಂಕ 05.05.2020.
 2. ಸರ್ಕಾರದ ಅಧಿಸೂಚನೆ ಸಂಖ್ಯೆ ಸಿಬಿ 344 ಎಂಎಂಎನ್ 2019 (ಭಾಗ-7), ದಿನಾಂಕ 01.12.2021.
 3. ನಿರ್ದೇಶಕರು, ಗಣಿ ಮತ್ತು ಭೂವಿಜ್ಞಾನ ಇಲಾಖೆ ಇವರ ಪ್ರಸ್ತಾವನೆ ಸಂಖ್ಯೆ ಗಭೂಇ/ಉನಿ(ಖ.ಆ)/CRZ/2021-22, ದಿನಾಂಕ 10.11.2021.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆಯ (1)ರ ಸರ್ಕಾರದ ಅಧಿಸೂಚನೆಯಲ್ಲಿ, ಕರ್ನಾಟಕ ಮರಳು ನೀತಿ, 2020ನ್ನು ಹಾಗೂ ಅದರ ಅನುಷ್ಠಾನಕ್ಕಾಗಿ ವಿವರವಾದ ಮಾರ್ಗಸೂಚಿಗಳನ್ನು ಜಾರಿಗೊಳಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಅಧಿಸೂಚನೆಯಲ್ಲಿ, ಹೊಸ ಮರಳು ನೀತಿ, 2020 ರನ್ವಯ ಕರಾವಳಿ ಜಿಲ್ಲೆಗಳಿಗೆ ಮರಳು ನೀತಿ ಜಾರಿಗಾಗಿ ನಿಯಮಗಳನ್ನು ರೂಪಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಪ್ರಸ್ತಾವನೆಯಲ್ಲಿ, ರಾಜ್ಯದ ಕರಾವಳಿ ಜಿಲ್ಲೆಗಳ ಕರಾವಳಿ ನಿಯಂತ್ರಣ ವಲಯ (CRZ) ಪ್ರದೇಶದ ನದಿ ಪಾತ್ರಗಳಲ್ಲಿ ಮೀನುಗಾರಿಕಾ ದೋಣಿಗಳ ಸುಗಮ ಸಂಚಾರಕ್ಕೆ ಅಡೆತಡೆ ಉಂಟುಮಾಡುವಂತಹ ಮರಳು ದಿಬ್ಬಗಳನ್ನು ತೆರವುಗೊಳಿಸುವ ಸಂಬಂಧ ಸಾಂಪ್ರದಾಯಿಕ ಮರಳು ತೆಗೆಯುವ ಸಮುದಾಯದವರನ್ನು ಗುರುತಿಸುವ ಕುರಿತು ಏಕರೂಪದ ಕರಡು ಮಾರ್ಗಸೂಚಿಗಳನ್ನು ತಯಾರಿಸಿ, ಸಲ್ಲಿಸಲಾಗಿರುತ್ತದೆ.

ರಾಜ್ಯದ ಕರಾವಳಿ ಜಿಲ್ಲೆಗಳ ಕರಾವಳಿ ನಿಯಂತ್ರಣ ವಲಯ (CRZ) ಪ್ರದೇಶದ ನದಿ ಪಾತ್ರಗಳಲ್ಲಿ ಮೀನುಗಾರಿಕಾ ದೋಣಿಗಳ ಸುಗಮ ಸಂಚಾರಕ್ಕೆ ಅಡ್ಡಿಯುಂಟು ಮಾಡುವ ಮರಳು ದಿಬ್ಬಗಳನ್ನು ತೆರವುಗೊಳಿಸುವ ಸಾಂಪ್ರದಾಯಿಕ ವ್ಯಕ್ತಿಗಳನ್ನು ಗುರುತಿಸಲು ಏಕರೂಪದ ಮಾರ್ಗಸೂಚಿಗಳನ್ನು ಹೊರಡಿಸುವುದು ಸೂಕ್ತವೆಂದು ಭಾವಿಸಿ, ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಐ 583 ಎಂಎಂಎನ್ 2021,
ಬೆಂಗಳೂರು, ದಿನಾಂಕ 11.01.2022.

ಕರಾವಳಿ ನಿಯಂತ್ರಣ ವಲಯ (CRZ) ಪ್ರದೇಶಗಳ ನದಿ ಪಾತ್ರಗಳಲ್ಲಿ ಮೀನುಗಾರಿಕಾ ದೋಣಿಗಳ ಸುಗಮ ಸಂಚಾರಕ್ಕೆ ಅಡೆತಡೆ ಉಂಟು ಮಾಡುವಂತಹ ಮರಳು ದಿಬ್ಬಗಳನ್ನು- ತೆರವುಗೊಳಿಸುವ ಸಂಬಂಧ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿ / ಸಮುದಾಯಗಳನ್ನು ಗುರುತಿಸುವ ಬಗ್ಗೆ ಮಾರ್ಗಸೂಚಿಗಳು:

1. ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳನ್ನು ಈ ಕೆಳಕಂಡ ಅರ್ಹತೆ ಆಧಾರದ ಮೇಲೆ ಗುರುತಿಸತಕ್ಕದ್ದು.

1. ದಿನಾಂಕ 08.11.2011 ರ ಕೇಂದ್ರ ಸರ್ಕಾರದ ಪರಿಸರ, ಅರಣ್ಯ ಮತ್ತು ಹವಾಮಾನ ಬದಲಾವಣೆ ಮಂತ್ರಾಲಯವು ಹೊರಡಿಸಿರುವ ಅಧಿಕೃತ ಜ್ಞಾಪನದಂತೆ, ಜಿಲ್ಲಾ 07 ಜನ ಸದಸ್ಯರ ಸಮಿತಿಯಲ್ಲಿ ಈಗಾಗಲೇ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವವರೆಂದು ಗುರುತಿಸಿ, ನೋಂದಣಿಯಾಗಿರುವ ವ್ಯಕ್ತಿಗಳು.

ಅಥವಾ

ದಿನಾಂಕ 08.11.2011ರ ಪೂರ್ವದಲ್ಲಿ ಕರಾವಳಿ ನಿಯಂತ್ರಣ ವಲಯ ಪ್ರದೇಶ (CRZ) ದಲ್ಲಿ ಗಣಿ ಮತ್ತು ಭೂವಿಜ್ಞಾನ ಇಲಾಖೆಯಿಂದ ಮರಳು ತೆಗೆಯಲು ತಾತ್ಕಾಲಿಕ ಪರವಾನಗಿ ಹೊಂದಿರುವ ವ್ಯಕ್ತಿಗಳು.

ಅಥವಾ

ದಿನಾಂಕ 08.11.2011 ರ ಪೂರ್ವದಲ್ಲಿ ಕರಾವಳಿ ಜಿಲ್ಲೆಗಳಲ್ಲಿ ಮೀನುಗಾರಿಕೆಯನ್ನು ಕುಲಕಸುಬನ್ನಾಗಿ ಮಾಡುತ್ತಿದ್ದು, ಮೀನುಗಾರಿಕೆ ಇಲಾಖೆಯಿಂದ ಬೋಟು / ಡಿಂಗಿ / ನಾಡದೋಣಿಯನ್ನು ಹೊಂದಿರುವ ಬಗ್ಗೆ ದೃಢೀಕೃತ ನೋಂದಾಯಿತ ಪ್ರಮಾಣ ಪತ್ರ ಹೊಂದಿರುವ ವ್ಯಕ್ತಿಗಳು.

2. ದಿನಾಂಕ 08.11.2011 ರ ಪೂರ್ವದಿಂದಲೂ ಸಂಬಂಧಪಟ್ಟ ಗ್ರಾಮ ಪಂಚಾಯಿತಿ ವ್ಯಾಪ್ತಿಯಲ್ಲಿ ವಾಸವಾಗಿರುವ ಬಗ್ಗೆ ವಾಸಸ್ಥಳ ದೃಢೀಕರಣ ಪತ್ರವನ್ನು ಕಡ್ಡಾಯವಾಗಿ ಹೊಂದಿರತಕ್ಕದ್ದು.
3. ನದಿ ತೀರಕ್ಕೆ ಹೊಂದಿಕೊಂಡಂತೆ ಮರಳು ದಾಸ್ತಾನು ಮಾಡಲು ಧಕ್ಕೆ / ದಾಸ್ತಾನು ಪ್ರದೇಶ (Stockyard) ವನ್ನು ಹೊಂದಿರುವವರು ಅಥವಾ ಅಂತಹ ಜಮೀನು ಮಾಲೀಕರಿಂದ ನೋಂದಾಯಿತ ಒಪ್ಪಿಗೆ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಸಲ್ಲಿಸತಕ್ಕದ್ದು.

II. ಮೇಲೆ ತಿಳಿಸಿದ ಅರ್ಹತೆ ಆಧಾರದ ಮೇಲೆ ಗುರುತಿಸಲಾಗುವ ವ್ಯಕ್ತಿಗಳಿಗೆ ಈ ಕೆಳಕಂಡಂತೆ ಪರವಾನಗಿಗಳನ್ನು ನೀಡಲು ಕ್ರಮವಹಿಸತಕ್ಕದ್ದು.

1. ಮರಳು ದಿಬ್ಬಗಳಲ್ಲಿನ ಮರಳನ್ನು ತೆರವುಗೊಳಿಸಲು ಗುರುತಿಸಲಾಗುವ ವ್ಯಕ್ತಿಗಳು ಸಂಬಂಧಪಟ್ಟ ದಾಖಲೆಗಳೊಂದಿಗೆ ಅರ್ಜಿಗಳನ್ನು ಸಲ್ಲಿಸಿದ ನಂತರ ಕರಾವಳಿ ಜಿಲ್ಲಾ 07 ಜನ ಸದಸ್ಯರ ಸಮಿತಿಯು ಸಭೆಯಲ್ಲಿ ಸ್ವೀಕೃತವಾಗುವ ಅರ್ಜಿಗಳನ್ನು ಪರಿಶೀಲಿಸಿ, ಸಾಂಪ್ರದಾಯಿಕವಾಗಿ ಮಾನವ ಶ್ರಮದಿಂದ ಮರಳು ದಿಬ್ಬಗಳಲ್ಲಿನ ಮರಳನ್ನು ತೆರವುಗೊಳಿಸಲು ವ್ಯಕ್ತಿಗಳನ್ನು ಆಯ್ಕೆ ಮಾಡಿ, ನೋಂದಾಯಿಸಿ, ತಾತ್ಕಾಲಿಕ ಪರವಾನಗಿಗಳನ್ನು ನೀಡಲು ಕ್ರಮ ವಹಿಸುವುದು.
2. ಜಿಲ್ಲಾ 07 ಜನ ಸದಸ್ಯರ ಸಮಿತಿಯಿಂದ ಗುರುತಿಸಲಾದ ಮರಳು ದಿಬ್ಬಗಳಲ್ಲಿ ಲಭ್ಯವಿರುವ ಮರಳಿನ ಪ್ರಮಾಣಕ್ಕನುಗುಣವಾಗಿ ತಾತ್ಕಾಲಿಕ ಪರವಾನಗಿದಾರರನ್ನು ಆಯ್ಕೆ ಮಾಡಿಕೊಳ್ಳುವುದು.
3. ಒಂದುವೇಳೆ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳ ಸಂಖ್ಯೆಯು ಲಭ್ಯವಿರುವ ಮರಳಿನ ಪ್ರಮಾಣಕ್ಕಿಂತ ಅಧಿಕವಾಗಿದ್ದಲ್ಲಿ ಲಾಟರಿ ಮೂಲಕ ಆಯ್ಕೆ ಮಾಡಿಕೊಳ್ಳುವುದು.
4. ಒಂದು ವೇಳೆ, ಮೊದಲನೇ ಸಾಲಿನಲ್ಲಿ ಲಾಟರಿ ಮೂಲಕ ಆಯ್ಕೆ ಮಾಡಿಕೊಂಡು ಉಳಿದ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳಿದ್ದರೆ ಹಿಂದಿನ ಸಾಲಿನಲ್ಲಿ ಮರಳು ದಿಬ್ಬ ತೆರವುಗೊಳಿಸಲು ತಾತ್ಕಾಲಿಕ ಪರವಾನಗಿ ನೀಡಿದವರನ್ನು ಹೊರತುಪಡಿಸಿ ಉಳಿದವರನ್ನು ಪರಿಗಣಿಸುವುದು.
5. ನಂತರವೂ ಸಹ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳು ಲಭ್ಯವಿದ್ದಲ್ಲಿ ಹಿಂದಿನ 02 ಸಾಲಿನವರನ್ನು ಹೊರತುಪಡಿಸಿ, ಉಳಿದ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳನ್ನು ಪರಿಗಣಿಸುವುದು.
6. ಇದೇ ರೀತಿ ಒಂದು ಪೂರ್ಣ ಆವೃತ್ತಿ ಮುಕ್ತಾಯವಾಗುವವರೆಗೂ ಎಲ್ಲಾ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳಿಗೆ ಮರಳು ದಿಬ್ಬ ತೆರವುಗೊಳಿಸಲು ಅವಕಾಶ ನೀಡಿ, ನಂತರ, ಮತ್ತೆ ಹೊಸದಾಗಿ ಎಲ್ಲಾ ನೋಂದಾಯಿತ ಸಾಂಪ್ರದಾಯಿಕವಾಗಿ ಮರಳು ತೆಗೆಯುವ ವ್ಯಕ್ತಿಗಳನ್ನು ಪುನಃ ತಾತ್ಕಾಲಿಕ ಪರವಾನಗಿಗಳನ್ನು ನೀಡಲು ಲಭ್ಯವಿರುವ ಮರಳಿನ ಪ್ರಮಾಣಕ್ಕನುಗುಣವಾಗಿ ಆಯ್ಕೆ ಮಾಡಿಕೊಳ್ಳುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಶಿವಪ್ರಕಾಶ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ (ಗಣಿ)

GOVERNMENT OF KARNATAKA

Sub: Permission to open Bank Account in the name of “The Director, Department of Mines and Geology, Bangalore” to receive funds from National Mineral Exploration Trust to reimburse the fees being paid to the Transaction Advisor for auction of mineral blocks.- reg.

Read: Department of Mines and Geology File No:17012/14/2021/2021-22, C No:606557.

Preamble:

Government of India, Ministry of Mines has amended the Mines and Minerals (Development and Regulation) Act, 1957 on 27.03.2015 w.e.f 12.01.2015. As per the amended act, mineral blocks have to be allotted through auction. Accordingly, mineral blocks are being auctioned. In order to auction the mineral blocks, presently State is hiring exploration agency to conduct the exploration as mandated under the MEMC Rules, utilising MSTC e-auction platform for electronic auction which meets the requirement of the MAR and hiring a Transactional Advisor for smooth completion of auction process.

In the MMDR amendment Act, 2015 introduced the provision for collection of funds (2% on royalty) towards National Mineral Exploration Trust (NMET) on royalty. The objective of NMET is covered under National Mineral Exploration Trust Rules, 2015 and is extracted as under:

Rule 9. Objects and functions of the trust: (1) *The Trust shall carry out regional and detailed exploration for minerals and it shall undertake such activities as may be deemed necessary by the Governing Body to achieve its objects including:*

- a. *funding special studies and projects designed to identify, explore, extract, beneficiate and refine deep-seated or concealed mineral deposits;*
- b. *undertaking studies for mineral development, sustainable mining adoption of advanced scientific and technological practices and mineral extraction metallurgy;*
- c. *taking up exploration of areas for regional and detailed exploration, giving priority particularly to strategic and critical minerals;*
- d. *consulting Central Geological Programming Board to decide the priorities for exploration of the Trust;*
- e. *facilitating exploration activities in such a manner that areas explored can be taken up for grant of mineral concessions in accordance with the provisions of the Act and the rules made thereunder;*
- f. *facilitating completion of brownfield regional exploration projects in obvious geological potential areas (G3) including conducting high-risk exploration for deep-seated mineral deposits through modern technologies;*

- g. *promoting completion of detailed exploration (G2 or G1) across India in the areas where G3 stage exploration has been completed.*
- h. *facilitating geophysical, ground and aerial, survey and geochemical survey of obvious geological potential areas and rest of India;*
- i. *facilitating a national core repository for encouraging research in earth sciences and for evaluation of the mineral prospects;*
- j. *organizing capacity building programmes to raise technical capability of personnel engaged in or to be engaged in exploration; and*
- k. *using the Trust Fund for such other purposes that the Governing Body may decide, or authorise the Executive Committee to be necessary or expedient in the interest of conservation, development and exploration of mineral resources of India, not inconsistent with the provisions of the Act.*

(2) In furtherance of the objectives referred to in sub-rule (1), the Governing Body may employ or hire personnel, own and dispose off property, including intellectual property, incur administrative expenses and execute documents as may be necessary.

Now, the Ministry of Mines, Government of India vide letter No. 6/4/2015-NMET/101 dated: 24.08.2021 has communicated that with the approval of the Hon'ble Minister of Mines and Chairman of the Governing Body of NMET decided to reimburse the transactional advisor fee to the State Government upon successful auction of the block subject to limit of Rs. 10 lakhs if the auction is successful and Rs. 5 lakhs in case the auction is unsuccessful w.e.f 01.04.2021.

The State of Karnataka from 01.04.2021 have placed 12 blocks for auction, out of which in respect NIT dated: 30.08.2021 for the auction of 02 Limestone blocks the auction was unsuccessful and as per the above directions State will get Rs. 10 lakhs. Remaining 10 blocks are under the auction process and the auction is not yet concluded.

Government of India directed to provide the Bank details with the following information to transfer the above funds

Name of the State	Name of the Auctioned block	Date of auctioning	Bank Account Details				
			Name as per bank details	Bank Name	Bank account number	IFSC Code	Branch code

In this regard, the proposal received vide reference has been submitted to Finance Department for its concurrence and the Finance Department vide its noting No: ಆಇ: 74 ಆನಿ 2021 ದಿನಾಂಕ: 08.11.2021 has given its concurrence to open the bank account duly complying the guidelines issued by Finance Department Vide Government Order No: FD 5 TAR 2017 Dt: 30.01.2017 and hence the following:

Government Order No: CI 152 MMM 2021, Bengaluru, Dated:02-12-2021

As explained in the pre-amble, the Director of Mines and Geology is hereby accorded sanction to open the savings bank (SB) account in the name of the Director, Mines and Geology, Bangalore with the authorized signatory the Director, Department of Mines & Geology and Joint Director, Department of Mines & Geology, Bengaluru to receive the funds from National Mineral Exploration Trust towards the reimbursement of transactional advisor fee for the auction of mineral blocks.

By Oder and in the name of the
Governor of Karnataka

(SHIVAPRAKASH)
Under Secretary to Government
Commerce & Industries Department
(Mines)

PR-48

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಬೆಂಗಳೂರು ನಗರ ಜಿಲ್ಲೆ, ಬೆಂಗಳೂರು ಉತ್ತರ ತಾಲ್ಲೂಕು, ದಾಸನಪುರ ಹೋಬಳಿ, ಬೆತ್ತನಗೆರೆ ಗ್ರಾಮದ ಸ.ನಂ.48ರಲ್ಲಿ 2-08 ಎಕರೆ/ಗುಂಟೆ ಪೈಕಿ 1.08 ಎಕರೆ/ಗುಂಟೆ ಜಮೀನನ್ನು ಡಾ|| ಬಾಬು ಜಗಜೀವನ್‌ರಾಂ ಸಮುದಾಯ ಭವನ ನಿರ್ಮಾಣ ಮಾಡಲು ಸಮಾಜ ಕಲ್ಯಾಣ ಇಲಾಖೆ ಇವರಿಗೆ ಮಂಜೂರು ಮಾಡುವಂತೆ ಕೋರಿರುವ ಕುರಿತು.

ಓದಲಾಗಿದೆ: ಜಿಲ್ಲಾಧಿಕಾರಿಗಳು, ಬೆಂಗಳೂರು ನಗರ ಜಿಲ್ಲೆ, ಬೆಂಗಳೂರು ಇವರ ಪತ್ರ ಸಂಖ್ಯೆ: ಎಲ್‌ಎನ್‌ಡಿ (ಎನ್)ಸಿಆರ್/262/15-16, ದಿನಾಂಕ: 18.06.2021 ಮತ್ತು 15.12.2021.

* * * * *

ಪ್ರಸ್ತಾವನೆ

ಮೇಲೆ ಓದಲಾದ ದಿನಾಂಕ: 18.06.2021 ಮತ್ತು 15.12.2021ರ ಜಿಲ್ಲಾಧಿಕಾರಿಗಳು ಬೆಂಗಳೂರು ನಗರ ಜಿಲ್ಲೆ, ಬೆಂಗಳೂರು ಇವರ ಪತ್ರದಲ್ಲಿ ಬೆಂಗಳೂರು ಉತ್ತರ ತಾಲ್ಲೂಕು, ದಾಸನಪುರ ಹೋಬಳಿಯ ಬೆತ್ತನಗೆರೆ ಗ್ರಾಮದ ಸ.ನಂ.48 ರಲ್ಲಿನ 2.08 ಎ/ಗುಂ ಪೈಕಿ 1.08 ಎಕರೆ/ಗುಂಟೆ ಜಮೀನನ್ನು ಡಾ||ಬಾಬು ಜಗಜೀವನ್‌ರಾಂ ಸಮುದಾಯ ಭವನ ನಿರ್ಮಾಣ ಮಾಡಲು ಸಮಾಜ

ಕಲ್ಯಾಣ ಇಲಾಖೆ ಇವರಿಗೆ ಮಂಜೂರು ಮಾಡುವ ಬಗ್ಗೆ ಈ ಕೆಳಕಂಡಂತೆ ಪ್ರಸ್ತಾವನೆಯ ಸಲ್ಲಿಸಿರುತ್ತಾರೆ.

- ಜಂಟಿ ನಿರ್ದೇಶಕರು, ಸಮಾಜ ಕಲ್ಯಾಣ ಇಲಾಖೆ, ಬೆಂಗಳೂರು ಇವರು ದಿನಾಂಕ:31.03.2021ರ ಪತ್ರದಲ್ಲಿ ಬೆತ್ತನಗೆರೆ ಗ್ರಾಮದ ಸ.ನಂ.48 ರಲ್ಲಿನ 2.08 ಎ/ಗುಂ ಜಮೀನನ್ನು ಡಾ||ಬಾಬು ಜಗಜೀವನ್‌ರಾಂ ಸಮುದಾಯ ಭವನ ನಿರ್ಮಾಣ ಮಾಡಲು ಸಮಾಜ ಕಲ್ಯಾಣ ಇಲಾಖೆಗೆ ಮಂಜೂರು ಮಾಡುವಂತೆ ಕೋರಿರುತ್ತಾರೆ.
- ಈ ಕುರಿತು ಉಪವಿಭಾಗಾಧಿಕಾರಿಗಳು, ಬೆಂಗಳೂರು ಉತ್ತರ ವಿಭಾಗ ಹಾಗೂ ತಹಶೀಲ್ದಾರ್ ಬೆಂಗಳೂರು ಉತ್ತರ ತಾಲ್ಲೂಕು ಇವರಿಂದ ವರದಿ ಪಡೆಯಲಾಗಿ, ಬೆಂಗಳೂರು ಉತ್ತರ ತಾಲ್ಲೂಕು, ದಾಸನಪುರ ಹೋಬಳಿಯ ಬೆತ್ತನಗೆರೆ ಗ್ರಾಮದ ಸ.ನಂ.48 ರ ಜಮೀನು ಮೂಲತಃ " ಸರ್ಕಾರಿ ಕೊರಕಲು ಖರಾಬ್ ಜಮೀನಾಗಿದ್ದು, ಒಟ್ಟು 2-08 ಎ/ಗುಂ ಜಮೀನಿದ್ದು, ಸದರಿ ಜಮೀನಿಗೆ ನಮೂನೆ-50, 53ರಡಿ ಅರ್ಜಿಗಳು ಈಗಾಗಲೇ ವಜಾಗೊಂಡಿರುವುದಾಗಿ ವರದಿ ಮಾಡಿರುತ್ತಾರೆ" ಆದರೆ ಪ್ರಸ್ತಾವಿತ ಜಮೀನು ಯಾವ ರೂಪದ ಖರಾಬ್ ಜಮೀನಾಗಿರುತ್ತದೆ ಎಂಬ ಬಗ್ಗೆ ಸರ್ಕಾರದಿಂದ ಸ್ಪಷ್ಟೀಕರಣ ಕೋರಲಾಗಿತ್ತು.
- ದಿನಾಂಕ: 15.12.2021ರ ಪತ್ರದಲ್ಲಿ ಬೆಂಗಳೂರು ಉತ್ತರ ತಾಲ್ಲೂಕು, ದಾಸನಪುರ ಹೋಬಳಿಯ ಬೆತ್ತನಗೆರೆ ಗ್ರಾಮದ ಸ.ನಂ.48 ರಲ್ಲಿನ 2.08 ಎ/ಗುಂ ಜಮೀನು ಪೈಕಿ 1-08 ಎಕರೆ/ಗುಂಟೆ ಸರ್ಕಾರಿ ಗೋಮಾಳದ ಜಮೀನಾಗಿದ್ದು, ಸದರಿ ಜಮೀನಿನಲ್ಲಿ ಈಗಾಗಲೇ 1.00 ಎಕರೆ ಜಮೀನನ್ನು ಗ್ರಾಮ ಪಂಚಾಯಿತಿ ವ್ಯಾಪ್ತಿಗೆ ಘನ ತ್ಯಾಜ್ಯ ವಿಲೇವಾರಿ ಘಟಕಕ್ಕೆ ಕಾಯ್ದಿರಿಸಿ ದಿನಾಂಕ 10.07.2020 ರಂದು ಭೌತಿಕವಾಗಿ ಹಸ್ತಾಂತರ ಮಾಡಿರುವುದಾಗಿ ಹಾಗೂ ಸದರಿ ಗ್ರಾಮದಲ್ಲಿ 559 ಜಾನುವಾರುಗಳಿದ್ದು, ಮೇವಿಗಾಗಿ ತಮ್ಮ ಹೊಲಗಳಲ್ಲಿ ಬೆಳೆ ಬೆಳೆಯುತ್ತಿರುವುದಾಗಿ ಹಾಗೂ ಪ್ರಸ್ತಾವಿತ ಜಮೀನು ಬಿಬಿಎಂಪಿ ವ್ಯಾಪ್ತಿಯಿಂದ 18.00 ಕಿ.ಮೀ. ಒಳಗೆ ಬರುವ ಪ್ರದೇಶವಾಗಿದ್ದು, ಪ್ರಸ್ತಾವಿತ ಜಮೀನನ್ನು ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1966 ರ ನಿಯಮ 97(1)(2)(3) ರಡಿ ಡಾ||ಬಾಬು ಜಗಜೀವನ್‌ರಾಂ ಸಮುದಾಯ ಭವನ ನಿರ್ಮಾಣ ಮಾಡಲು ಮಂಜೂರು ಮಾಡುವಂತೆ ಕೋರಿ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಜಿಲ್ಲಾಧಿಕಾರಿ, ಬೆಂಗಳೂರು ನಗರ ಜಿಲ್ಲೆ ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಆರ್‌ಡಿ 159 ಎಲ್‌ಜಿಬಿ 2021.

ಬೆಂಗಳೂರು, ದಿನಾಂಕ:14.02.2022

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಬೆಂಗಳೂರು ನಗರ ಜಿಲ್ಲೆ, ಬೆಂಗಳೂರು ಉತ್ತರ ತಾಲ್ಲೂಕು, ದಾಸನಪುರ ಹೋಬಳಿಯ ಬೆತ್ತನಗೆರೆ ಗ್ರಾಮದ ಸರ್ವೆ ನಂ 48 ರಲ್ಲಿನ 2-08 ಎಕರೆ/ಗುಂಟೆ ಸರ್ಕಾರಿ ಗೋಮಾಳ ಜಮೀನಿನ ಪೈಕಿ ಪ್ರಸ್ತುತ ಉಳಿಕೆ ಇರುವ ಉಳಿಕೆ 1 ಎಕರೆ 08 ಗುಂಟೆ ಜಮೀನನ್ನು ಕರ್ನಾಟಕ ಭೂ ಕಂದಾಯ ನಿಯಮಗಳು, 1966 ರ ನಿಯಮ 97(4) ರಂತೆ ಗೋಮಾಳ ಶೀರ್ಷಿಕೆಯಿಂದ ತಗ್ಗಿಸುವ ಷರತ್ತಿಗೊಳಪಟ್ಟು ಡಾ|| ಬಾಬು ಜಗಜೀವನ್‌ರಾಂ ಸಮುದಾಯ ಭವನ ನಿರ್ಮಾಣ ಮಾಡುವ ಉದ್ದೇಶಕ್ಕಾಗಿ ಸಮಾಜ ಕಲ್ಯಾಣ ಇಲಾಖೆಗೆ ಹಸ್ತಾಂತರಿಸಲು ಈ ಕೆಳಕಂಡ ಷರತ್ತಿಗೊಳಪಟ್ಟು ಮಂಜೂರು ಮಾಡಿ ಆದೇಶಿಸಿದೆ.

1. ಪ್ರಸ್ತಾವಿತ ಜಮೀನು ಗೋಮಾಳ ಜಮೀನಾಗಿರುವುದರಿಂದ ಕರ್ನಾಟಕ ಭೂ ಕಂದಾಯ ನಿಯಮಗಳು, 1966ರ ನಿಯಮ 97(4)ರಡಿ ಗೋಮಾಳ ಶೀರ್ಷಿಕೆಯಿಂದ ತಗ್ಗಿಸಿ ನಂತರ ಸಮಾಜ ಕಲ್ಯಾಣ ಇಲಾಖೆಗೆ ಮಂಜೂರು ಮಾಡಲು ಕ್ರಮವಹಿಸುವುದು;
2. ಸದರಿ ಜಮೀನನ್ನು ಯಾವ ಉದ್ದೇಶಕ್ಕೆ ಮಂಜೂರು ಮಾಡಲಾಗಿದೆಯೋ ಅದೇ ಉದ್ದೇಶಕ್ಕೆ 2 ವರ್ಷಗಳ ಅವಧಿಯೊಳಗೆ ಉಪಯೋಗಿಸತಕ್ಕದ್ದು;

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಶನಿವಾರ, ೧೯, ಫೆಬ್ರವರಿ, ೨೦೨೨

೬೨೯

3. ಮಂಜೂರಾಗಿರುವ ಜಮೀನಿನಲ್ಲಿ ಯಾವುದೇ ರೀತಿಯಲ್ಲಿ ಅತಿಕ್ರಮಣವಾಗದಂತೆ ಕ್ರಮವಹಿಸುವುದು;
4. ಮಂಜೂರಾತಿ ಜಮೀನಿನ ಮೇಲೆ ಯಾವುದೇ ನ್ಯಾಯಾಲಯದಲ್ಲಿ ದಾವೆ ದಾಖಲಾಗಿದ್ದಲ್ಲಿ ಈ ಮಂಜೂರಾತಿ ನ್ಯಾಯಾಲಯದ ಅಂತಿಮ ತೀರ್ಪಿಗೆ ಒಳಪಟ್ಟಿರುತ್ತದೆ;
5. ಮಂಜೂರಾದ ಜಮೀನಿನಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಆರಂಭಿಸುವ ಪೂರ್ವದಲ್ಲಿ ಶಾಸನ ಬದ್ಧವಾಗಿ ಪಡೆಯಬೇಕಾದ ಪರವಾನಗಿಯನ್ನು ಸಂಬಂಧಿಸಿದ ಪ್ರಾಧಿಕಾರಗಳಿಂದ ಪಡೆಯುವುದು ಹಾಗೂ ನಿಯಮಾನುಸಾರ ಪಾವತಿಸಬೇಕಾದ ಶುಲ್ಕಗಳನ್ನು ಕಡ್ಡಾಯವಾಗಿ ಪಾವತಿಸುವುದು;
6. ಮಂಜೂರಾದ ಜಮೀನು ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು, 1969 ನಿಯಮಗಳಿಗೆ ಬದ್ಧವಾಗಿದ್ದು, ಸದರಿ ನಿಯಮಗಳು ಉಲ್ಲಂಘನೆಯಾದಲ್ಲಿ, ಈ ಮಂಜೂರಾತಿ ಆದೇಶವನ್ನು ರದ್ದುಪಡಿಸಿ ಮಂಜೂರಾದ ಜಮೀನನ್ನು ಯಾವುದೇ ಪರಿಹಾರ ನೀಡದೆ ಸರ್ಕಾರದ ವಶಕ್ಕೆ ಪಡೆಯಲಾಗುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಸಿ. ಬಲರಾಮ್)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಂದಾಯ ಇಲಾಖೆ (ಭೂ ಮಂಜೂರಾತಿ-1).

PR-49